



పోలీసులకు ఎంపికైన క్రీడాకారులతో ఎమ్మెల్యే యశస్వినీరెడ్డి

# చదువుతో పాటు క్రీడల్లో రాణించాలి

- విద్యార్థి దశ నుంచే తల్లిదండ్రులు ప్రోత్సహించాలి
- పాలకుల్ని ఎమ్మెల్యే యశస్వినీరెడ్డి
- తొర్రూరులో రాష్ట్రస్థాయి బేస్ బాల్ పోటీలు ప్రారంభం

తొర్రూరు, డిసెంబర్ 17: జీవితంలో ఎదగడానికి చదువు ఒక్కటే ప్రాధాన్యత కాదని, విద్యార్థి దశ నుంచే క్రీడల్లో రాణిస్తే ఉజ్వల భవిష్యత్ ఉంటుందని, క్రీడలు మానసిక వికాసానికి దోహదపడుతాయని పాలకుల్ని ఎమ్మెల్యే మామిడాల యశస్వినీరెడ్డి అన్నారు. సూల్ గేమ్స్ ఫెడరేషన్ ఆఫ్ తెలంగాణ ఆధ్వర్యంలో తొర్రూరు పట్టణంలోని యతిరాజారావు పార్కులో నిర్వహిస్తున్న ఉమ్మడి పది జిల్లాల స్థాయి బాలబాలికల బేస్ బాల్ క్రీడాకారుల ఎంపిక పోటీలను ఆదివారం ఆమె ప్రారంభించారు. ఈ సందర్భంగా ఎమ్మెల్యే మాట్లాడుతూ.. యువత చదువుతో పాటు క్రీడల్లోనూ రాణించాలని, అందుకు తల్లిదండ్రులు సైతం సహకరించాలన్నారు. క్రీడల ద్వారా క్రమశిక్షణ అలవడుతుందని, ఉన్నత విద్యలో రిజర్వేషన్లు పొందే అవకాశం ఉంటుందన్నారు. క్రీడా పోటీల నిర్వహణకు సంపూర్ణ సహకారం అందిస్తామని, ప్రభుత్వం కూడా క్రీడాపోటీలు నిర్వహించేందుకు చర్చిస్తామన్నారు. ఈ క్రీడల ప్రారంభానికి వచ్చిన తనకు చదువుకున్న రోజులు గుర్తుకొస్తున్నాయని తెలిపారు. విద్యార్థులు క్రీడలపై ఆసక్తి కనబరుస్తూ చదువులో ఉత్తమ ఫలితాలు సాధించాలని పేర్కొన్నారు. కార్యక్రమంలో సూల్ గేమ్స్ ఫెడరేషన్ జిల్లా సెక్రటరీ జ్యోతి, రాష్ట్ర పరిశీలకుడు గంగా మోహన్, ఎంపీపీ తూర్పాటి చిన్న అంజయ్య, జడ్పీటీసీ మంగళపల్లి శ్రీనివాస్, పీసీసీ చైర్మన్ కాకిరాల హరిప్రసాద్, క్రీడల కన్వీనర్ చెడుపల్లి ఐలయ్య, కాంగ్రెస్ నియోజకవర్గ ఇన్చార్జి హనుమాండ్ల రూప్నీరెడ్డి, పార్టీ నాయకులు ముత్తినేని సోమేశ్వరరావు, కేతిరెడ్డి నిరంజన్రెడ్డి, పెదగాని సోమయ్య, కౌన్సిలర్లు ఎన్ గజానంద్, బీ రాము, మండల అధ్యక్షుడు ఎన్ సంతోష్, డి సోమన్న, ఎన్ శ్రీనివాస్, సీ శ్రీనివాస్, ఎం మల్లేశం గౌడ్, మోహన్, వెంకన్న, కిషన్ యాదవ్, క్రీడాకారులు, కోచ్ లు, వ్యాయామ ఉపాధ్యాయులు పాల్గొన్నారు.



పోలీస్ అధికారులతో మాట్లాడుతున్న అడిషనల్ ఎస్పీ నరేష్ కుమార్

## నిరంతరం అప్రమత్తంగా ఉండాలి జిల్లా అదనపు ఎస్పీ నరేష్ కుమార్

కాటారం, డిసెంబర్ 17 : ప్రజల ధన, మాన, ప్రాణ రక్షణ కోసం నిరంతరం అప్రమత్తంగా ఉంటూ విధులు నిర్వహించాలని అడిషనల్ ఎస్పీ నరేష్ కుమార్ అన్నారు. ఆదివారం సాయంత్రం కాటారం పోలీస్ స్టేషన్ ను ఆయన సందర్శించారు. పోలీస్ స్టేషన్ పరిసరాలను పరిశీలించారు. డిఎస్పీ కార్యాలయంలో స్థానిక పోలీస్ అధికారులతో వివిధ అంశాలపై సమీక్షించారు. సబ్ డివిజన్ పరిధిలో శాంతి భద్రతలు, సరిహద్దుల్లో మావోయిస్టుల కట్టడికి తీసుకుంటున్న చర్యలు, మేడిగడ్డ బ్యారేజీ పరిస్థితి గురించి డిఎస్పీ రామ్మోహన్ రెడ్డిని అడిగి తెలుసుకున్నారు. పోలీసులు అంతిమభావంతో పని చేసే శాంతి భద్రతల పరిరక్షణకు చర్యలు తీసుకోవాలన్నారు. కార్యక్రమంలో సీఐ పొన్నమనేని రంజిత్ రావు, ఎస్సై మ్యాక అభినవ్, సిబ్బంది పాల్గొన్నారు.

## అయోధ్య రామమందిరం అక్షింతల ఊరేగింపు

బచ్చన్నపేట, డిసెంబర్ 17 : అయోధ్య రామమందిరం నుంచి గ్రామాలకు వచ్చిన పసుపు, కుంకుమ, అక్షింతలను ఆదివారం సాయంత్రం జనగామ జిల్లా బచ్చన్నపేట మండలంలోని బండనాగారంలో ఊరేగించారు. గ్రామానికి చెందిన ఆలయ అర్చకుడు జంగిలి ఆంజనేయులు ఆధ్వర్యంలో భక్తులు, దాతలు అయోధ్య రామమందిరానికి గతంలో తమవంతుగా చందాలు అందించారు. ఈ క్రమంలో దాతలకు అందించేందుకు అయోధ్య నుంచి అక్షింతలు జిల్లా కేంద్రానికి రాగా అక్కడి నుంచి గ్రామానికి తీసుకువచ్చినట్లు ఆంజనేయులు తెలిపారు.


- ఆధునిక పద్ధతిలో వరిసాగు లాభదాయకం
- పెట్టుబడి తక్కువ.. దిగుబడి ఎక్కువ
- కూలీల కొరత ఉండదంటున్న వ్యవసాయ అధికారులు
- వెదజల్లే విధానంపై మొగ్గు చూపుతున్న రైతులు

## రైతులకు అవగాహన కల్పిస్తున్నాం



వరి సాగులో వెదజల్లే పద్ధతిపై రైతులకు అవగాహన కల్పిస్తున్నాం. ఈ విధానంతో సాగు విస్తీర్ణం పెంచుతున్నాం. ప్రస్తుతం కొందరు రైతులు ఈ పద్ధతిలో సాగు చేస్తున్నారు. పెట్టుబడి తగ్గి పంట దిగుబడి అధికంగా వస్తుంది. అశించిన స్థాయిలో రైతుకు ఆదాయం పొందవచ్చు. రైతులకు వెదజల్లే పద్ధతి సాగుపై సలహాలు, సూచనలు అందిస్తున్నాం. -లక్ష్మీనారాయణ, జిల్లా వ్యవసాయ అధికారి మహబూబాబాద్

## 10 ఎకరాలు సాగు చేస్తున్నాం



వెదజల్లే పద్ధతితో 10 ఎకరాలు వరి సాగు చేస్తున్నాం. పెట్టుబడి, కూలీల ఖర్చు తగ్గుతున్నది. నాలు వేసే పద్ధతి కంటే ఈ విధానంలో దిగుబడి పెరుగుతున్నది. నాలు విధానం ద్వారా విత్తనం ఖర్చు కూడా ఎక్కువ అవుతున్నది. యాసంగి పంటను వెదజల్లే పద్ధతిలో వరి సాగు చేస్తున్నాం. -గండు రవి, రైతు, పెరుమాండ్ల సంగీస్ గ్రామం



పెరుమాండ్ల సంగీస్ గ్రామంలో వెదజల్లే పద్ధతిలో వరి పంట (ఫైల్)

## రోడ్డు ప్రమాదంలో ఇద్దరికీ గాయాలు

డోర్నకల్, డిసెంబర్ 17: రోడ్డు ప్రమాదంలో ఇద్దరికీ గాయాలైన ఘటన డోర్నకల్ ఎస్పీ, బీసీ కాలనీ వద్ద ఆదివారం జరిగింది. వివరాలు ఇలా ఉన్నాయి.. సత్య తండాకు చెందిన రమణ బైకెపై డోర్నకల్ వస్తుండగా, రాజా తండాకు చెందిన భూకార్య వస్త్రం బైకెపై డోర్నకల్ నుంచి రాజా తండాకు వెళ్తున్న క్రమంలో ఎస్పీ, బీసీ కాలనీ వద్ద ఎదురెదురుగా ఢీకొన్నాయి. దీంతో వస్త్రం తలకు, రమణ కుడి కాలుకు తీవ్ర గాయాలయ్యాయి. స్థానికులు క్షతగ్రాతులను 108 వాహనంలో ఖమ్మం ఏరియా దవాఖానకు తరలించారు.

## ఘనంగా జాతీయ పెన్షనర్స్ డే

డోర్నకల్, డిసెంబర్ 17: జాతీయ పెన్షనర్స్ డే వేడుకలను డోర్నకల్ జైన్ భవన్ లో ఆదివారం ఘనంగా నిర్వహించారు. ఈ సందర్భంగా పెన్షనర్స్ మాట్లాడుతూ.. డిఎస్ నకారా కృషి ఫలితంగా పెన్షనర్లందరూ పింఛన్ తీసుకుంటున్నట్లు తెలిపారు. అనంతరం పెన్షనర్లకు ప్యాకెట్ డైరీలు, స్వీట్లు పంపిణీ చేశారు. కార్యక్రమంలో రజాలి, సర్పయ్య, ఇబ్రహీం, ఎల్లై, మల్లయ్య, రమేష్ పాల్గొన్నారు.



సమావేశంలో మాట్లాడుతున్న ఇబ్రహీం



బంజారలో వెదజల్లే పద్ధతిలో నాటిన వరి పంటను పరిశీలిస్తున్న వ్యవసాయ అధికారులు, రైతులు

# వెదజల్లు.. లాభాలు వుల్లు

డోర్నకల్, డిసెంబర్ 17: వ్యవసాయ రంగంలో రైతులు ఆధునిక పద్ధతులు పాటిస్తున్నారు. వరిలో విత్తనం వెదజల్లే విధానం పాటించి తక్కువ పెట్టుబడితో అధిక దిగుబడి సాధిస్తున్నారు. కూలీల కొరతను సైతం అధిగమించవచ్చని, వ్యవసాయ అధికారుల సలహాలు, సూచనల మేరకు జిల్లాలోని అధిక శాతం రైతులు ఈ విధానానికే మొగ్గు చూపుతున్నారు. ఇటీవల వరకు నారుపెంచి నాటువేసే విధానంతో రైతులు వరి సాగు చేశారు. కానీ వాతావరణంలో మార్పులు, వ్యవసాయ కూలీల కొరత, పెట్టుబడి ఖర్చులు పెరగడంతో వరిసాగు గిట్టుబాటు కానీ పరిస్థితి నెలకొన్నది. ఇలాంటి సమయంలో పొలంలో నేరుగా వెదజల్లే పద్ధతి ద్వారా వరి పంటను సాగు చేస్తున్నారు. ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం, వ్యవసాయ అధికారుల సహకారంతో ఈ పద్ధతిలో సాగు చేస్తూ రైతులు సతృప్తిగా పొందుతున్నారు. పెట్టుబడి ఖర్చు తగ్గుతుందని, దిగుబడి పెరుగుతుందని అధికారులు పేర్కొంటున్నారు. వెదజల్లే విధానంలో డొడ్డు రకాలకు ఎకరానికి 10-12 కిలోలు, సన్న రకాలకు 8-10 కిలోల విత్తనాలు సరిపోతాయని తెలిపారు. 'సాగుకు ముందు రైతులు విత్తనాలను 24 గంటలు విత్తనాన్ని మండి కట్టుకొని, ముక్క పగలిన విత్తనాన్ని వెదజల్లుకోవాలి. కలుపు యాజమాన్యంలో భాగంగా ఎకరానికి ఆకాడయార్టిల్ 35 గ్రాములు,



గార్లలో కొత్తకు వచ్చిన వరి పంటను పరిశీలిస్తున్న ఏవో రామారావు (ఫైల్)

పెట్రిల్లాకోర్ 400 మిల్లీలీటర్ల పొడి ఇసుకలో కలిపి విత్తన 3 నుంచి 5 రోజుల మధ్య చల్లుకోవాలి. సాధారణ వరి సాగుతో పోల్చుకుంటే వెదజల్లే పద్ధతిలో పురుగులు, తెగుళ్ల శాకిడి తక్కువగా ఉంటుందని పేర్కొంటున్నారు. 7 నుంచి 10 రోజులు ముందు వరికోతకు వస్తుంది. 10 నుంచి 15 % దిగుబడి పెరుగుతుంది. వరినారు పెంచడం, నాట్లు వేసే కూలీల ఖర్చు కూడా రైతులకు తగ్గుతుంది. ఎకరానికి రూ.6వేల నుంచి రూ.7వేల పెట్టుబడి ఖర్చు తగ్గుతుందంటున్నారు. జిల్లాలో వానకాలంలో 3వేల ఎకరాల్లో రైతులు వెదజల్లే పద్ధతిలో వరి సాగు చేశారు. యాసంగి సాగు వెదజల్లే విధానానికి అనువుగా ఉంటుందని, రైతులకు జిల్లా, మండల, వ్యవసాయ అధికారులు అవగాహన కల్పిస్తున్నారు.



## వెదజల్లే విధానం బాగున్నది

వెదజల్లే పద్ధతిలో వరి సాగు బాగున్నది. రైతులకు కూలీల ఖర్చు తగ్గుతుంది. మూడేళ్లగా ఈ విధానంతోనే పంటను సాగు చేస్తున్నామని దిగుబడి వస్తున్నది. వ్యవసాయ అధికారులు వెదజల్లే పద్ధతి సాగుపై రైతులకు సలహాలు, సూచనలు ఇస్తున్నారు. ప్రస్తుత వాతావరణ పరిస్థితుల్లో వరిలో ఈ విధానమే మేలు. -బ్రహ్మరెడ్డి, రైతు, బంజర గ్రామం